

टोपी

पाठ का सार और प्रतिपाद्य -

प्रस्तुत कहानी 'टोपी' के लेखक 'संजय' है। कहानी में टोपी इज्जत तथा मान प्रतिष्ठा का प्रतीक है। गवरा और गौरैया के माध्यम से लेखक ने एक महत्वपूर्ण मुद्दे को स्पष्ट करने का प्रयास किया है। एक दिन गवरा और गौरैया के बीच टोपी और कपड़े के प्रसंग पर बहस शुरू हो गई। गौरैया ने अपनी समझ और आवश्यकता के अनुसार कपड़ों को आवश्यक मानते हुए कपड़ों के पक्ष में अपना तर्क दिया। परंतु गवरा कपड़ों को अनावश्यक मानता रहा। कपड़े मौसम की मार को सहन करने की कुदरती क्षमता को समाप्त कर देते हैं। कुदरत ने हमारे शरीर को जैसा बनाया है हमें वैसे ही रहना चाहिए। परंतु गौरैया की जिद के आगे उसकी एक नहीं चलती। एक दिन गौरैया ने किसी इंसान को टोपी पहने हुए देखा तो उसकी भी इच्छा टोपी पहनने की हुई। संयोगवश उसे रूई का फाहा भी मिल गया। गौरैया रूई का फाहा लेकर टोपी बनवाने के लिए पहले धुनिया, कोरी के पास सूत कतवाने, बुनकर के पास कपड़ा बूनवाने और फिर अंततः दर्जी के पास टोपी सिलवाने पहुँचती है। सभी कारीगर राजा के काम में व्यस्त होते हैं। गौरैया सामान का हिस्सा बराबरी से सबको देती है। सामान का आधा हिस्सा पाने के उत्साह में सभी कारीगरों ने बेहतरीन काम किया। गौरैया अपनी टोपी पहनकर बहुत खुश होती है। टोपी पहनकर गौरैया राजा को चिढ़ाने के इरादे से राजा के महल जा पहुँचती है। राजा को उसकी टोपी देखकर ईर्ष्या होती है। राजा हैरान होते हैं कि गौरैया की टोपी उसकी टोपी से अच्छी कैसे हो सकती है। कारिगरों को बुलाया जाता है ताकि इस बात का पता लगाया जा सके। कारिगर डरते-डरते कहते हैं कि गौरैया ने उन्हें अधिक मजदूरी दी इसी उत्साह में उन्होंने गौरैया की टोपी इतनी सुन्दर बनाई। जबकि राजा का काम करते समय उन्हें उचित मूल्य नहीं मिलता। राजा की पोल सबके सामने खुल जाती है कि उनके पास धन का अभाव है। राजा संकोचवश गौरैया की टोपी वापस कर देता है। गौरैया राजा की दशा का वर्णन करते हुए उड़ कर चली जाती है।

इस प्रकार हम यह कह सकते हैं कि टोपी मान-सम्मान और इज्जत का प्रतीक है।

गौरैया की चारित्रिक विशेषताएँ -

- (1) ज़िद्दी - गौरैया का स्वभाव बहुत ही जिद्दी था। अपने स्वभाव के अनुसार वह गवरा से टोपी के लिए ज़िद करती है।
- (2) मनमौजी - गौरैया अपने मन के अनुसार ही अपना काम करती थी। राजा को भी नीचा दिखाने में वह नहीं रुकी।
- (3) दानी - गौरैया के मन में अधिक पाने का लालच नहीं था। इसलिए अपनी आवश्यकता के अनुसार रूई, सूत और कपड़ा छोरकर बाकी सारा उसने मजदूरी के रूप में दान कर दिया।
- (4) कलाप्रेमी - कला के प्रति गौरैया की रूची थी। तभी तो कपड़े और टोपी के प्रति उसके मन में इच्छा जगी।

गवरा की चारित्रिक विशेषताएँ -

- (1) समझदार - गौरैया की तूलना में गवरा अधिक समझदार था। किसी भी कार्य को सोचने-समझने के बाद ही किसी निष्कर्ष पर पहुँचता था।

(2) संतुष्ट – गवरा अपने रहन-सहन से बहुत संतुष्ट था। उसे अधिक पाने का लोभ नहीं था। उसे पता था कि इच्छाओं का कोई अंत नहीं होता। एक वस्तु मिलने के बाद दूसरी वस्तु को पाने की इच्छा होने लगती है।

(3) व्यवहारिक - गवरा व्यवहारिक था। उसे दुनिया-दारी की समझ गौरैया से अधिक थी।

पाठ का उद्देश्य -

- (1) दिखावे की दुनिया के नाकारात्मक पक्ष को हमारे समक्ष रखा गया है।
- (2) सादगी और इज्जत की जिंदगी का महत्व बताया गया है।
- (3) किसी भी कार्य को यदि उत्साह से किया जाए तो वह अधिक सफल होता है।

पाठ का संदेश -

कहानी में टोपी इज्जत का प्रतीक है। एक ओर जहाँ राजा अपनी इज्जत को नहीं सम्भाल पाए वहीं दूसरी ओर गौरैया अपनी इच्छानुसार जी कर अपनी प्रतिष्ठा की भी रक्षा करती है। हमें अपने सामर्थ्य के अनुसार ही जीवन यापन करना चाहिए। ऐसा करने से इज्जत बनी रहती है।